

## ‘દાદા ભગવાન’, ‘દાદા ભગવાન’

‘દાદા ભગવાન’, ‘દાદા ભગવાન’, ‘દાદા ભગવાન’,  
 બોલો ‘દાદા ભગવાન’.  
 સચ્ચિદાનંદ, જય સચ્ચિદાનંદ. - ‘દાદા ભગવાન’....

અંદર-બાહર નીરોગી,  
 અ-બંધ પૂર્ણત્વમ્ જયોતિ;  
 સૌમ્ય ગુણી, જય સચ્ચિદાનંદ. - ‘દાદા ભગવાન’....

સ્વ-સમચારથી મન-માલક,  
 ચાર ગતિથી ઉદ્ધારક;  
 પ્રતાપ ગુણી, જય સચ્ચિદાનંદ. - ‘દાદા ભગવાન’....

‘અંબાલાલ’ની જોઈ ‘ફાઈલ’,  
 જુદી ભાળે દિવ્ય જ ‘સ્ટાઈલ’;  
 ગંભીર-સ્મિત, જય સચ્ચિદાનંદ. - ‘દાદા ભગવાન’....

શેક્યો પાપડ ના ભાંગે,  
 મહારો અહમ્ તે ભાંગે;  
 અચળ-વિરાટ, જય સચ્ચિદાનંદ. - ‘દાદા ભગવાન’....

સર્વે કર્મરહિત સ્વાત્મા,  
 બ્રહ્માંડી સિદ્ધ-વ્યક્તાત્મા;  
 ચાર ગતિ ગાયે ગુણગાન. - ‘દાદા ભગવાન’....

પંદર ક્ષેત્રજ્ઞા પ્રમેય,  
 કેવલ કારુણ્યમ્ સ્વયમેવ;  
 નામીથી ભિન્ન જ મૂળ અનામ. - ‘દાદા ભગવાન’....

જગત સ્વભાવે નિરપેક્ષિત  
 સિદ્ધ-કારુણ્યમ્ અપ્પાશ્રિત;  
 જગત્કલ્યાણક વિહરમાન. - ‘દાદા ભગવાન’....

ઈન્દ્રિયોની લગામ છોડી,  
 મનનાં ઘોડા પર બેઠાં;  
 કલ્કિ-અવતાર, જય સચ્ચિદાનંદ. - ‘દાદા ભગવાન’....

